

Aýalyny öýünde biwepalykda tutan sopy hakynda hekaýat

Category: Goşgular, Kitapcy, Sözler
написано kitapcy | 21 января, 2025

Aýalyny öýünde biwepalykda tutan sopy hakynda hekaýat Aýalyny
öýünde biwepalykda tutan sopy hakynda hekaýat

Ýatyrka aýaly oýnaşy bilen,
Bir sopy olaryň üstüne gelen.

Gapyny kaksa-da ot alan ýaly,
Eger-eğer açanokmyş aýaly.

Bir ädikçi bilen aýşy-eşrete,
Meşgul zenan äri oda düşse-de.

Gapyny açayyň diýmeýärmişin.
wagt utup, ärini güýmeýärmişin.

Aýalynyň, şeýle gylygnyň baryn,
Aňýan sopy irräk ýapyp dükanyn.

Öz öýüne gelen wagty alňasap,
Özüňiz bilýäňiz – ine, bolan zat,

Ozal onuň beýle gylygy ýokdy,
Häzirkisi ýaly, ir gelenokdy.

Hudaý hökman üstün açýar günäniň,
Ýok oň nazaryndan sypjak gümanyň.

Şer işleň iýtmegem onuň elinde,
Alaşyp gitmegem onuň elinde.

Ol kä günämizi geçse-de biziň,
Ahyry barybir gyzardar ýüzüň.

Bir zady aýdaýyn gelensoň dile,

Birmahal bir ogry düşüpdür ele.

Paýhasly Omaryň emrine görä,
Agyr jeza bermelimiş ol ogra.

Ogry aýdan: «Günämi öt, hökümdar,
Meni bulaşdyran ol şeytan murdar».

Hökümdar aýdypdyr: «Başky günäni
Geçmän, jeza bermek ýowuzlyk dälmi?»

Taňry geçirimli. Günäkär bende
Kän gezek ýalkanýar onuň öňünde.

Ýöne günä işe baş uran adam
Halas bolup bilmez agyr jezadan...

Ozalky gürrüňe geleliň ýene,
Äri aýalyny salyp çemine,

Aýagyny gyşyk basýanyn bilip,
Tutdy biwepany üstünden gelip.

Aýal çäre gözläp, batsa-da dere,
Ol jaýda ýer ýokdy gizlenäýere.

Içine girere sandygam ýokdy.
duwlanara hiç zat görünenokdy.

Gözüň aýlan taýyň – ýalaňaç diwar,
Olarda ne tuty, ne-de örtük bar.

aýalyň hilesi özüne ýetik,
Ärini aldamaň pikirni edip.

Onuň oýlap tapan pirimne gara-
Ýapdy oýnaşyna gara çadra.

Asyl-ha hiç ýeri görünmez ýaly,
Tutuşlygna örtüdi sopyň aýaly.

Soňra ylgap baryp, gapyny açdy,
Äriniň gözleri gara sataşdy.

Aýaly bada-bat başlady söze:
«Bu möhüm iş bilen gelipdir bize.

Bu zenan maşgala baý ýerden gelen,
Garyndaşlyk açsam diýýär biz bilen.

Munuň ogly gyzymyza taýmyşyn,
Özem akyllymyş hem-de baýmyşyn».

Äri diýdi: «Dogry bolsa aýdanyň,
Gudamy? Ikisem baý bolsa ýagşy.

Biri garyp, biri baý bolsa eger,
Ikisem bir-birne ýetirer zeper.

Gapyň iki tutaýy bar diýeli.
Biri-altyn, ýaldyraýar diýeli.

Beýlekisi-misden, reňki öçük,
Şu ýagdaý olar taý bolsun niçik?»

«Şu sözlerňi aýtsam-da bu hanyma,
Ilmedi gulagnyň ýele ýanyna.

Diýýär: «Garyndaşlyk açjagam meniň
Zyýany ýok bolmasa-da öz deňim.

Gudam barly ýermi, pukara ýermi –
Isleýän oglumyň bagtly bolarny.

Perzendimi bagtly etmek maksadym,
Baýdygyna, garypdygna bakmaryn».

Äri diýdi: «Bu bir baý zenan bolsa,
Biziň gyzymyzy halaýan bolsa,

Bu ýagdaý elbetde, gowy zat weli,
Ýöne dogry zada dogry diýmeli.

Niçik bolsa sümelgämiz-jaýymyz,
Edil şonuň ýaly ýagdaý-halymyz.

Hiç bir goş-golamsyz, berbat bu öýde,
Iňňe gizläre-de ýer ýok bu öýde.

Eger hanym sorap, syn edip bize,
Göwni ýeten bolsa adamlygmyza,

Onda şeýle zady bilmegi gerek,
Öý bikes-ä loly, ýok asla derek.

«Enesini gör-de, gyzyn al» diýlen
Sözi ýöne ýerden aýdanok ilem.

Ýoldan çykanlygy, asylllygy –
Enä görä bolar gyzyň gylygy.

Azgyn heleýdigiň maňa-ha aýan,
Bu hanymam bilse, etmezdi zyýan».

Aýtmak bilen beýle hekaýaty men,
Düwdüm ýüregime şu niýeti men.

Islendik pirimiň, şelaýyn sözüň
Aýbyňy gizlemez, gyzardar ýüzüň. Goşgular